

قرآنی احکام وراثت

☆ ڈاکٹر غزالیہ بیٹ

Abstract:

Islamic Inheritance jurisprudence is a field of Islamic jurisprudence that deals with inheritance, a topic that is prominently dealt with in the Qur'an. It is often called Mirath, and its branch of Islamic law is technically known as Ilm -ul-fraiz (علم الفرائض) "the science of the ordained quotas". All Muslims are expected to follow and implement the rules of Islamic inheritance. Prior to Islam, and within the Arabian Peninsula, the system of inheritance was confined to male descendants. Women not only did not have any share of inheritance, but they themselves were inheritable too. Siblings from the mother's side, like half-brothers or half-sisters, were completely excluded. Other Semitic cultures also practiced primogeniture, under which all property went to the eldest male child.

The Qur'an introduced a number of different rights and restrictions on matters of inheritance, including general improvements to the treatment of women and family life. The Qur'an also presented efforts to fix the laws of inheritance, and thus forming a complete legal system. This development was in contrast to pre-Islamic societies where rules of inheritance varied considerably. Furthermore, the Qur'an introduced additional heirs that were not entitled inheritance in pre-Islamic times, mentioning nine relatives specifically of which six were female and three were male. The laws of inheritance in the Qur'an also included other male relatives, like the husband and half-brothers from the mothers side, which were excluded from

inheritance in old customs. The heirs mentioned in the Qur'an are the mother, father, husband, wife, daughter, uterine brother, full sister, uterine sister, and consanguine sister.

In general, the Qur'an improved the status of women by identifying their share of inheritance in clear terms. It also completely forbade the practice of 12,176 of Sura 11, The Qur'an contains only three verses inheriting widows. An-Nisa which give specific details of inheritance and shares, in addition to few verses dealing with testamentary power. It has also been reported in Hadith that Muhammad allotted great importance to the laws of inheritance and ordered his followers to learn and teach them. Muslim jurists used these verses as a starting point to expound the laws of inheritance even further using Hadith, as well as methods of juristic reasoning, like Qiyas. In later periods, large volumes of work have been written on the subject.

اللہ رب العزت نے اپنے بندوں کی رہنمائی اور ان کی حقیقی فلاح و کامرانی کے لیے جو صحیفہ خاتم الانبیاء محمد رسول اللہ ﷺ کے قلب منیر پر نازل فرمایا، اسے ہم قرآن مجید کے نام سے جانتے ہیں۔ یہ کتاب، کتاب ہدایت ہے، نرالی شان والی ہے، یہ صحیفہ بیک وقت کتاب بھی ہے اور علم معرفت کا آفتاب جہاں تاب بھی ہے۔ اس کی تجلیات سے دنیا و عقبیٰ دونوں جگہ گارہے ہیں، یہ کتاب مقدس ہر لحاظ سے سراپا اعجاز ہے۔ اس کا ہر پہلو اتنا دلربا ہے کہ اپنے پڑھنے والے کو مسحور کر لیتا ہے۔ اس کتاب نے اپنی فطری جاذبیت سے نوع انسان کے ہر طبقہ سے سنجیدہ اور ذہین افراد کو اپنی طرف متوجہ کیا اور اس میں قطعاً کوئی مبالغہ نہیں کہ "قرآن حکیم" کے متعلق جتنا کچھ لکھا گیا ہے اتنا کسی اور کتاب یا موضوع پر نہیں لکھا گیا ہے اس بحر بے پیرا کنار میں غواصی کرنے والوں نے غواصی کی اور ہر ایک نے پانی ہمت کے مطابق انمول موتیوں سے اپنی جھولیاں بھریں لیکن اس کے مصارف کے خزینے بھرے کے بھرے رہے اور اس کے رموز میں کمی واقع نہ ہوئی ہے۔

اس مقدس کتاب کے بارے میں لکھنے والے مختلف لوگ تھے اس میں اپنے بھی تھے اور بیگانے بھی، ادیب بھی تھے اور فلسفی بھی، عربی بھی تھے اور عجمی بھی، ہر ایک نے اپنی استطاعت کے مطابق لکھا اور کتاب میں بیان کردہ بے شمار موضوعات کے بارے میں لکھا۔ لیکن اس کتاب میں بیان کردہ موضوعات میں ایک موضوع بہت ہی اہم ہے اور وہ علم الفرائض کا موضوع ہے۔ اس سے مراد وراثت کے احکام ہیں اور یہ نثر بہت اہم نثر ہے۔ قرآن مجید میں جتنی تفصیل سے میراث کے مسائل بیان ہوئے اتنی تفصیل سے دیگر مسائل بیان نہیں ہوئے ہیں۔

حضور اکرم ﷺ کا ارشاد پاک ہے "علم الفرائض سیکھو کیونکہ یہ آدھا علم ہے" آدھے علم میں سارے علوم کہ ان کا تعلق انسان کی زندگی سے ہے اور آدھے علم میں علم الفرائض ہے کہ اس کا تعلق انسان کی موت سے ہے۔ اسلام کا وراثت کی تقسیم کا قانون دنیا میں معاشرتی اعتدال و توازن کا بہترین نمونہ ہے۔ اس مختصر مضمون میں قرآنی احکام وراثت کو قرآن و حدیث اور مفسرین و اہل علم کی آراء کی روشنی میں بیان کیا گیا ہے۔

قرآنی احکام:-

اولاد کے لیے وراثت میراث کے مسئلہ میں قرآن مجید نے سب سے پہلے اولاد کے لیے احکام بیان فرمائے ہیں۔ قرآن مجید میں ارشاد باری تعالیٰ ہے۔

"يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَيْنِ فَإِن كُنَّ نِسَاءً فَوْقَ اثْنَتَيْنِ فَلَهُنَّ ثُلُثَا مَا تَرَكَ وَإِن كَانَتْ وَاحِدَةً فَلَهَا النِّصْفُ... (النساء: ۱۱)

ترجمہ: اللہ تمہاری اولاد (کی وراثت کے حصول) کے متعلق تمہیں حکم دیتا ہے کہ (میت کے) ایک بیٹے کا حصہ دو بیٹیوں کے برابر ہے۔ سوا گھر صرف بیٹیاں (دو یا) دو سے زیادہ ہوں تو ان کا حصہ کل ترکہ کا دو تہائی ہے اور اگر صرف ایک بیٹی ہو تو اس کا حصہ (کل ترکہ کا) نصف ہے۔ (۱)

پس منظر:

اس آیت کے پس منظر کے بارے میں علامہ قرطبی، امام ترمذی، امام ابوداؤد، ابن ماجہ اور دارقطنی نے حضرت جابر رضی اللہ عنہ سے روایت کی ہے کہ سعد بن ربیع کی بیوی حضور ﷺ کے پاس آئی اور عرض کی۔ یا رسول اللہ ﷺ سعد شہید ہو چکے ہیں۔ اس نے دو بیٹیاں اور ایک بھائی چھوڑا ہے۔ پس سعد نے جو کچھ جائیداد چھوڑی ہے اس پر سعد کے بھائی نے قبضہ کر لیا ہے اور عورتوں سے نکاح ان کے مالوں کی وجہ سے کیا جاتا ہے تو رسول اللہ ﷺ نے اس مجلس میں کوئی جواب نہ دیا۔ سعد کی بیوی پھر دوبارہ آئی اور عرض کیا یا رسول اللہ ﷺ! سعد کی بیٹیوں کا کیا بنے گا؟ رسول اللہ ﷺ نے اس مجلس میں کوئی جواب نہ دیا۔ سعد کی بیوی پھر دوبارہ آئی اور عرض کیا یا رسول اللہ ﷺ! سعد کی بیٹیوں کا کیا بنے گا؟ رسول اللہ ﷺ نے فرمایا: سعد کے بھائی کو میرے پاس بلاؤ پس جب سعد کا بھائی آیا۔ تو آپ ﷺ نے اس سے فرمایا کہ سعد کی دو بیٹیوں کے لیے دو تہائی حصہ اور اس کی زوجہ کے لیے آٹھواں حصہ چھوڑ دو اور باقی تم (۲) اس وقت یہ آیت کریمہ نازل ہوئی۔ اس بارے میں مفسرین و اہل علم کی آراء درج ذیل ہیں:

"فكان الذى يجب على ظاهر الآية ان يكون الميراث لجميع الاولاد، المومن منهم والكافر، فلما ثبت عن رسول الله صلى الله عليه وسلم انه قال لا يرث المسلم الكافر والكافر" "علم ان الله اراد بع

الاولاد دون بعض، فلا يرث المسلم الكافر والكافر الكافر المسلم على الظاهر الحديث (۳) قلت ولما قال الله تعالى في اولادكم. دخل فيهم الاسير في ايدى الكفار فان يرث مادام تعلم حياته على الاسلام وبه قال كافه اهل العلم حياته محكمه حكم المفقود ولم يدخل في عموم الاية ميراث النبي صلى الله عليه وسلم بقوله: لانورث ماتر كنا صدقة و كذلك لم يدخل القاتل عمد البية او جده او اخيه او عمه بالسنة واجماع الامة. (۴)

ترجمہ: اللہ تعالیٰ کے اس قول سے "یوصیکم اللہ فی اولادکم" سے یہ ظاہر ہوتا ہے کہ اس میں تمام اولاد میراث سے شامل ہے۔ وہ مومن ہوں یا کافر پس حضور صلی اللہ علیہ وسلم سے یہ بات ثابت ہوئی۔ آپ ﷺ نے فرمایا کہ مسلمان کافر کا وراثت نہیں ہے اس سے یہ جانا گیا کہ اللہ تعالیٰ کی اس آیت سے مراد بعض اولاد ہے اور بعض نہیں اور حدیث سے ثابت ہے کہ مسلمان کافر کا وراثت نہیں اور کافر مسلمان کا وراثت نہیں۔ میں کہتا ہوں کہ جب اللہ تعالیٰ نے کہا کہ فی اولادکم اس میں وہ اولاد بھی داخل ہے جو کافروں کے ہاتھ میں قیدی ہے بے شک وہ اس وقت تک وراثت ہیں جب تک یہ علم ہے کہ ان کی زندگی اسلام پر ہے اور یہی بہت سارے اہل علم کا قول ہے سوائے نخعی کے بے شک انہوں نے کہا کہ قیدی وراثت نہیں ہے پس جب اس کی زندگی کے بارے میں معلوم نہ ہو کہ وہ زندہ ہے کہ نہیں ہے تو وہ مفقود کے حکم میں ہے اور اس آیت کی عمومیت میں حضور اکرم ﷺ کی میراث نہیں ہے آپ نے فرمایا اور اس طرح قاتل بھی جو عمداً قتل کرنے والا ہے وہ بھی وراثت نہیں ہوگا اپنے باپ، دادا، بھائی یا چچا کی وراثت میں یہ بات سنت اور اجماع امت سے ثابت ہے۔

۲. "وبیانہ" معنی قوله تعالى 'يوصيكم الله في اولادكم بعهد الله اليكم في شان ميراث اولادكم وهذا اجمال يفصله ما بعده و هو ان الميت الذي ترك ولد لا يخلو اما ان يترك ذكر او انثى جميعا او احد هما فقط فان كان جميعا فحكمهما قد بين الله تعالى في قوله تعالى 'الذكر مثل حظ الانثيين' يعني حصه الذكر الواحد والانثيين من البنات.... فان كن نساء فوق اثنتين فلهن ثلثا ما ترك اي فان كن البنات اولاد نساء اي

خلصا ليس ابن فوق اثنتين اى بالغاً ما بلغن فلكل من مجموعها ثلثان مما ترك ذالك المورث على حسب القسط والثلث الباقي قد يختلف احواله وبين حكم الواحدة فى قوله تعالى وان كانت واحدة فلها النصف اى ان كانت البنت الخالصة منفرد فلها نصف ما ترك ذالك المورث والنصف الباقي. (۵)

ترجمہ: اللہ تعالیٰ کے اس قول "یوصیکم اللہ فی اولادکم" میں یہ بیان ہے کہ اللہ تعالیٰ میراث کی تقسیم میں اولاد کے بارے میں یہ حکم دیتا ہے اور اجمال کے بعد تفصیل کا ذکر ہے اور بے شک میت جو اولاد چھوڑ گئی ہے وہ مذکی ہوگی یا مونث ہوگی یا دونوں میں سے ایک یا دونوں ہوں گی تو اللہ تعالیٰ نے یہ ارشاد فرمایا ہے کہ لذلک مثل حظ الانثیین فلھن ثلثا ما ترک یعنی اگر صرف بیٹیاں ہوں اور ان کے ساتھ کوئی اور مذکر اولاد نہ ہو اور وہ دو یا دو سے زیادہ ہوں تو ان کے لیے دو تہائی ہے اور باقی جائیداد دوسرے وارثوں کے لیے ہے اور اللہ تعالیٰ نے ایک بیٹی کے بارے میں حکم فرمایا وان كان واحدة فلها نصف یعنی اگر ایک ہی بیٹی ہو تو اس کے لیے آدھا ہے کل مال اور باقی آدھا دوسرے وارثوں کے لیے ہوگا۔"

۳۔ "اللہ تعالیٰ تم کو حکم دیتا ہے تمہاری اولاد کے میراث پانے کے باب میں وہ یہ کہ ایک لڑکے کا حصہ دو لڑکیوں کے برابر یعنی ایک لڑکا لڑکی ایک ایک یا کئی کئی ملی جلی ہوں تو ان کے حصوں میں باہم یہ نسبت ہوگی (کہ ہر لڑکے کو دو ہر اور ہر لڑکی کو اکہرا) اور اگر اولاد میں صرف لڑکیاں ہی ہوں گو دو سے زیادہ ہوں تو ان کو دو گنا ہی ملے گا۔ اس مائی کو جو مورث چھوڑ کر مر رہا ہے اور اگر دو لڑکیاں ہوں تو دو تہائی ملنا وہ بالکل ظاہر ہے کیونکہ ان میں سے ایک لڑکی کا حصہ باوجودیکہ بھائی سے کم ہے ایک تہائی سے نہ گھٹتا پس جب دوسری بھی لڑکی ہے تب تو تہائی سے کسی بھی طرح گھٹتا نہیں۔ اور اگر دونوں لڑکیاں یکساں حالت میں ہیں پس اس کا بھی ایک تہائی ہوگا۔ دونوں کامل کر دو تہائی ہو ا البتہ تین لڑکیوں میں شبہ تھا کہ شاید ان کو تین تہائی یعنی کل مل جائے اس لیے فرمایا کہ گو لڑکیاں دو یا زیادہ ہوں مگر حصہ دو تہائی سے نہ بڑھے گا۔"

اور اگر ایک ہی لڑکی ہو تو اس کو کل ترکہ سے نصف ملے گا (اور پہلی صورت میں ایک ثلث بچا ہوا اور دوسری صورت میں نصف بچا ہوا۔ دوسرے خاص خاص اقارب کا حق ہے یا اگر

کوئی نہ ہو تو پھر اسی کو دے دیا جائے گا جیسا کہ کتب فرائض میں مذکور ہے۔" (۶)

۴۔ "میراث کے معاملہ میں یہ اولین اصولی ہدایت ہے کہ مرد کا حصہ عورت سے دو گنا ہے چونکہ شریعت نے خاندانی زندگی میں مرد پر زیادہ معاشی ذمہ داریوں کا بوجھ ڈالا ہے اور عورت کو بہت سی معاشی ذمہ داریوں سے سبکدوش رکھا ہے لہذا انصاف کا تقاضا یہی ہے کہ میراث میں عورتوں کا حصہ مرد کی نسبت کم رکھا جاتا۔

یہی حکم دولڑکیوں کا بھی ہے مطلب یہ ہے کہ اگر کسی شخص نے لڑکا نہ چھوڑا ہو اور اس کی اولاد میں صرف لڑکیاں ہی لڑکیاں ہوں خواہ دو ہوں یا دو سے زائد ہوں بہر حال اس کے کل ترکہ $\frac{2}{3}$ دو تہائی حصہ ان لڑکیوں میں تقسیم ہوگا اور باقی $\frac{1}{3}$ ایک تہائی حصہ دوسرے وارثوں میں لیکن اگر میت کا صرف ایک لڑکا ہو تو اس پر اجماع ہے کہ دوسرے وارثوں کی غیر موجودگی میں وہ کل مال کا مالک ہوگا اور اگر دوسرے وارث موجود ہوں تو ان کا حصہ دینے کے بعد باقی سب مال اسے ملے گا۔" (۷)

۵۔ "اسلام نے صحت مند معاشرہ وجود میں لانے کے لیے کنبہ کو بڑی اہمیت دی ہے اور اس کے افراد کو ایک دوسرے کے ساتھ اس طرح وابستہ کر دیا ہے کہ محبت و قربت کا باہمی رشتہ کبھی نہ ٹوٹنے پائے۔ اسے لیے جو وسائل اختیار کیے ہیں انہیں میں سے ایک نظام وراثت ہے۔ زندگی میں اگر کوئی کنبہ افلاس و غربت کا شکار ہو جائے تو دوسرے افراد پر اس کے نفقہ کو فرض قرار دیا ہے۔

اور اسی طرح موت کے بعد متوفی کے قریبی رشتہ داروں میں اس کی جائیداد تقسیم کرنے کا حکم دیا تاکہ زندگی اور موت میں دونوں رشتہ داروں کا مفاد باہم پیوستہ رہے کہ جدائی کا خیال ہی ان میں راہ نہ پاسکے۔ کنبہ کے اتحاد کو برقرار رکھنے کے لیے نظام وراثت میں قربت کا اصول پیش نظر رکھا گیا ہے میراث میں حصہ کے ملنے یا نہ ملنے اور حصہ کے کم یا زیادہ ہونے میں رشتہ دارزردیکی اور دوری کو بڑا دخل ہے۔

دوسرا اصول ضرورت ہے یعنی قریبی رشتہ داروں میں حصہ کی کمی و بیشی کا مدار ضرورت کو قرار دیا جتنی جس کی ذمہ داریاں اور ضروریات زیادہ ہوں گی۔ اسی لحاظ سے اس کا حصہ مقرر کیا جائے گا۔

تیسرا اصول تقسیم دولت ہے۔ اسلام چاہتا ہے کہ دولت سمٹ کر چند ہاتھوں میں جمع نہ ہو جائے۔ وراثت کی تقسیم میں بھی اسی اصول کو پیش نظر رکھا گیا ہے تاکہ زیادہ سے زیادہ

- افراد میں یہ دولت تقسیم ہو۔ یہ وہ تین اصول ہیں (قربت، ضرورت، تقسیم دولت) جس پر اسلام کا یہ بے نظیر اصول قائم ہے۔ اولاد کے وراثت ہونے کی چار صورتیں ہیں۔
- ۱۔ لڑکے بھی ہوں اور لڑکیاں بھی ہوں۔ اس صورت میں لڑکے کے دو حصے اور لڑکی کو ایک حصہ ملے گا۔
 - ۲۔ صرف ایک لڑکی ہو تو وہ نصف جائیداد کی وراثت ہوگی۔
 - ۳۔ صرف دو لڑکیاں ہوں۔
 - ۴۔ یا دو سے زائد لڑکیاں ہوں اور لڑکا نہ ہو۔ ان دونوں صورتوں میں لڑکیوں کو جائیداد کا دو تہائی حصہ ملے گا۔ (۸)

خلاصہ:

اسلام سے پہلے عرب میں دو وجہ سے میراث ملتی تھی۔

- ۱۔ نسب
- ۲۔ عہد

عہد کی دو صورتیں تھیں۔ ایک زندگی میں کسی سے معاہدہ اور دوسری صورت منہ بولا بیٹا یا بھائی بنانا۔ اسلام نے پہلے بچوں اور عورتوں کو بھی حصہ قرار دیا ہے۔ اس کے بعد دوسری عہد کو بھی ختم کر دیا پھر یہ تمام چیزیں منسوخ ہو گئیں اور وراثت کے تین اسباب مقرر ہوئے۔

(۱) نسب (۲) نکاح (۳) ولد یعنی غلام کو آزاد کرنا کہ مولیٰ غلام کا وارث ہوتا ہے اور غلام مولا کا۔ ان کے علاوہ باقی تمام اسباب قرآنی احکام کے بعد منسوخ ہو چکے ہیں۔ سورۃ نساء کی آیت نمبر ۱۱ کے ابتدائی حصہ میں نسبی وراثت کا ذکر ہے یعنی وراثت میں اولاد کا ذکر پہلے ہوا کیونکہ اولاد سے محبت زیادہ ہوتی ہے اور رشتہ دار بھی قوی تر ہے اس میں حکم دیا جا رہا ہے کہ اولاد کو بھی وارث بناؤ کہ ایک بیٹے کو دو بیٹیوں کے برابر حصہ دو اگر کوئی بیٹا نہیں چھوڑا ہے اور بیٹی چھوڑی ہے اگر ایک ہے تو اس کو سارے مال کا آدھا ملے گا اور اگر زیادہ چھوڑی ہیں تو وہ دو تہائی ملے گا۔ یہ اولاد چھوٹی ہو کہ بڑی، عاقل ہو یا کہ دیوانی ہر حال میں وراثت سے حصہ پائے گی۔

۲: والدین کے لیے قرآن احکام وراثت: قرآن پاک نے اولاد کے احکام کے بعد والدین کے بارے میں

احکام بیان فرمائے ہیں۔ قرآن مجید میں ہے۔

والابویہ لکل واحد منهما السدس مما ترک ان کان له ولد ج فان لم یکن له ولد وورثه ابوہ فلامہ الثلث ج فان کان له اباء کم و ابناء کم ج لا تدرن ابہم اقرب لکم نفعاً فریضۃ من اللہ ان اللہ کان علیما حکیماً۔
ترجمہ: اگر میت کی اولاد ہو تو اس کے ترکہ سے اس کے ماں باپ میں سے ہر ایک کا چھٹا

حصہ ہے اگر میت کی اولاد نہ ہو تو اور صرف ماں باپ ہی وارث ہوں تو ماں کا تیسرا حصہ ہے اور باقی سب باپ کا ہے اور اگر میت کے بہت بھی ہوں تو ماں کا چھٹا حصہ ہے۔ یہ تقسیم اس کی وصیت پوری کرنے کے بعد اور اس کا فرض ادا کرنے کے بعد ہے۔ تمہارے باپ اور تمہارے بیٹے تم خود ہی نہیں جانتے کہ تم کونسی پہنچانے کے کون زیادہ قریب ہے اور یہ اللہ کی طرف سے مقرر کیے ہوئے حصے ہیں بے شک اللہ خوب جاننے والا بہت حکمت والا ہے۔ (۹)

والدین کی وراثت کے بارے میں مفسرین و اہل علم کی درج ذیل آراء ہیں:

۱. قوله تعالى ولا بويه ای لا بوی المیت... والا تشیة الاب والامة و بلفظ الام عن ان يقال ها ابة. ومن العرب من یجرى المختلفین مجری المتفقین یا فغلب احدهما عن الاخر لحفته او شهرته جاء ذلك مسموعا فی اسماء صالحه كقولهم للأب والام. ابوان وللشمس والقمر القرآن... والدلیل العلیا جدہ ولا بفرض مها الثلث یا جماع، مخروج الجدة عن حزه اللفظ مقطوع به وقنا وله للجد مختلف فيه ممن قال هو اب و حجب به الاخوة ابو بكر صدیق رضی اللہ عنہ ولم یخالفه او من الصحابة فی ذلك ایام صامة... واجمع العلماء علی ان الجد لا یرث مع الاب وان السدین یجب اباہ.. وانزلو الجد بمنزلة الاب فی الحجب والمیراث اذالم یترك المتوفی ابا اقرب منه فی جمیع المواضع. وذهب الجمهور الی ان الجد یسقط بنی الاخوة من المیراث... واما الجدة فاجمع اهل العلم علی ان للجد السندس اذالم یکن للمیت ام وجمعوا علی ان الام تجیب امها و ام الاب و اجمعوا علی ان الاب لا یحب ام الام.

قوله تعالى:

(ولكل واحد منهما السدس) فرض تعالیٰ لكل واحد من الأبوين مع الولد السدس بأبهم الولد فكان الذكر والأنثی فیہ سواء فان مات رجل وترک أبناء وأبوين فأب بويه لكل واحد منهما السدس وما بقى فلا بن

فان ترک ابنه و ابوين فلا بنه النصف واللابوين السدسان، وما بقى فلا قرب عصية وهو الذب لقول رسول الله صلى الله عليه وسلم، ما ابقت الفرائض فلا اولى رجل ذكر فاجتمع للاب استحقاق بجهتين التعصيب ولا فرض. (فان لم يكن له ولد وورثه ابواه فلامه الثلث) و دل بقوله "ورثه ابواه" واخباره ان الام الثلث ان الباقي وهو الثلثان لأب قوله تعالى (فان كان له اخوة فلامه السدس) الاخوة يحجبون الام عن الثلث الى السدس وهذا هو حجب النقصان، وسواء كان الاخوة أشقاء اوللاب او للام لا سهم لهم...

قوله تعالى:

(آباءكم وأبناءكم) رفع بالا ابتداء والجبر مضمرة تقديره هو المقسوم عليهم وهم المعطون.

قوله تعالى:

(فريضة) "فريضة" نصب على المصدر المؤكدة از معنى "يوصيكم" يفرض عليكم (ان الله كان عليما) اي بقسمة الموارث (حكيمًا) حكم قسمتها و بينها لا هلهما. (١٠)

ترجمہ: اللہ تعالیٰ کا قول "ولا بويه" یعنی میت کے والدین اور ابوان یہ تثنیہ ہے۔ اب اور اَبّہ کا اور اس صورت میں لفظ ام کہنے کی ضرورت نہیں رہتی جیسا کہ "ابہ" کے بارے میں کہا گیا ہے اور اہل عرب دو مختلف یا متفق چیزوں کے بارے میں ایسا تلفظ کرتے ہیں ان میں سے ایک کا دوسرے پر غلبہ ہونے کی وجہ سے چاہے وہ غلبہ خفت کی وجہ سے ہو یا کثرت کی وجہ سے ہو اور اس طرح تک ناموں کے بارے میں بھی بتایا گیا ہے۔ جیسے کہ اب اور ام کے لیے ابوان اور شمس و قمر کے لیے قمران۔ اور ہماری اس بات کی صحت پر اللہ تعالیٰ کا یہ قول دلیل ہے۔

(فان لم يكن له ولد وورثه ابواه فلامه الثلث)

اور اجماع سے یہ بات ثابت ہے اور کہ نانی کے لیے تیسرا حصہ (تہائی) نہیں ہے۔ پس اس لفظ سے نانی کا لفظ نکل گیا ہے اور "جد" اس کو شامل ہے یعنی باپ کو اس میں اختلاف کیا گیا ہے اور ان میں سے جو کہتے ہیں کہ وہ باپ کی طرح ہے اور بھائیوں کو محبوب کرنے

والا ہے ان میں سے حضرت ابو بکر صدیق رضی اللہ عنہ اور ان کی زندگی میں صحابہ میں سے کسی نے ان کی مخالفت کی۔۔۔ اور اس بات پر بھی علماء کا اجماع ہے کہ باپ کے ہوتے ہوئے دادا وارث نہیں ہوگا اور بیٹا اپنے باپ کو محبوب کرنے والا ہے اور دادا بمنزل باپ کے ہوگا۔ میراث کے محبوب کرنے میں جبکہ میت کا "اب" اقرب نہ ہو۔

تمام جگہوں میں اور جمہور اس طرف گئے ہیں کہ دادا میراث سے بھائیوں کو ساقط کر دیتا ہے۔۔۔۔۔ بہر حال دادی اس پر اہل علم نے اجماع کیا ہے کہ دادی کیلئے چھٹا حصہ ہوگا جبکہ میت کی ماں نہ ہو اور اس پر بھی اجماع ہے کہ ماں، نانی اور دادی کو محبوب کر دیتی ہے اور اس پر بھی اجماع ہے باپ نانی کو محبوب نہیں کرتا۔

اللہ تعالیٰ کا قول ہے: "لکل واحد منھما السدس" اللہ تعالیٰ نے فرض کر دیا ہے ماں باپ کے چھٹے حصے کو اولاد کے ساتھ۔ وہ اولاد کے ساتھ چاہے وہ اولاد مذکر ہو یا مونث پس اگر کوئی بندہ فوت ہو اور اس نے بیٹا چھوڑا اور ماں باپ چھوڑے بیٹی کے لیے نصف اور ماں باپ میں سے ہر ایک کے لیے چھٹا حصہ ہوگا اور باقی عصبہ اقرب کے لیے وہ باپ ہے کیونکہ رسول اکرم ﷺ کا ارشاد ہے کہ اصحاب فرائض سے بچے وہ مذکور مرد کے لیے رہے جو اقرب ہو تو اس صورت میں والد کے لیے دو حق ہوں گے۔ ایک تعصیب اور دوسرا فرض۔

"فان لم یکن له ولد وورثۃ ابواہ فلامہ الثلث" یعنی اگر میت کے وارث صرف ماں باپ ہوں تو اس صورت میں ماں کے لیے ایک تہائی اور باپ کے لیے دو تہائی ہوگا۔ پس اللہ تعالیٰ کا قول فان کمال له اخوة فلامہ السدس اگر میت کے بھائی ہوں تو وہ ماں کو ایک تہائی سے چھٹے حصہ کی ریف محبوب کر دیں گے۔ اس سورت میں برابر ہے کہ بھائی سگے ہوں یا باپ کی طرف سے یا ماں کی طرف سے یہ ماں کو محبوب کر دیں گے لیکن ان کے لیے کوئی حصہ نہیں ہوگا۔

اللہ تعالیٰ کا قول ہے "لا تدرون انھم اقرب لکم نفعاً" اس نفع سے مراد دنیا میں دعا اور صدقہ ہے جیسا کہ اثر میں ہے کہ بے شک آدمی کے درجات بلند ہوتے ہیں اس دنیا میں سے چلے جانے کے بعد اس کی اولاد کی دعا کی وجہ سے اور حدیث صحیح میں ہے کہ جب آدمی مر جاتا ہے تو اس کا ہر عمل منقطع ہو جاتا ہے سوائے تین عملوں کے ان میں سے ایک عمل اولاد کا والدین کے لیے دعا کرنا ہے۔ اللہ تعالیٰ کا قول ہے فریضۃ یہ یوصیکم کے معنی میں ہے اس نے تم پر فرض کیا۔۔۔ اور پھر ارشاد ہے ان اللہ کا علیہا یعنی کہ وارثوں کے حصے تقسیم کرنے

کے بارے میں جاننے والا ہے اور وارثوں کے حصوں کو تقسیم کرنے والا ہے۔

۲. قوله ولا بويه لكل واحد منها بدل منه بتكرير العامل يعنى ان كانه له سواء كان ذكر او انثى 'فلكل واحد من الابوين السدس مما ترك المورث فيكون لمحبو عها الثلث والثلثان الباقيان يختفل احوالهما الا ترى انه اذا كان الولد ذكر اقتصر نصيب الاب على السدس وان يكن له قال انثى عصب ايضا مع اعطاء السدس.... فان لم يكن له ولد وورثة ابواه خلاصة الثلث لا مه فذكر حصة الدم ولم يبين حصة الاب ولكن يفهم منه ان الباقي هو الثلثان للاب... وان كان له اخوة فلامه السدس يفى ان كان للاميت اخوت وكان له ابواه ولم يكن له ولد فلامه السدس... قوله تعالى من بعد وصية يوصى بها او دين متعلق بسائر ما سبق من بنان الوراثة يعنى ان وراثتكم بهذه الاربعة انما بعد ما يبقى من اداء وصية المورث او دينة. (۱۱)

ترجمہ: پس اللہ تعالیٰ کا قول ولا بويه لكل واحد منهما السدس اگر میت کی اولاد ہو چاہے مذکر ہو یا مؤنث ہو تو والدین میں سے ہر کسی کو چھٹا حصہ ملے گا۔ اس طرح ایک تہائی ان دونوں کو ملے گی اور باقی دوسرے رشتہ داروں کو اگر میت کا صرف ایک بیٹا ہو تو باپ کو چھٹا حصہ ملے گا اور اگر بیٹی ہو تو باپ کو چھٹا حصہ ملے گا اور وہ عصبہ بھی ہوگا۔ اگر میت کی اولاد نہ ہو اور صرف بھائی، بہن ہو تو ماں باپ ہی وارث ہوں تو اس صورت میں ماں باپ کا ایک تہائی حصہ ہوگا اور یہاں پر باپ کا حصہ بیان نہیں ہوا لیکن یہاں واضح ہوتا ہے کہ باقی دو تہائی آپ کے لیے ہے۔۔۔ یعنی اگر میت کے بھائی، بہن اور والدین بھی ہوں اور اولاد نہ ہو تو ماں کو چھٹا حصہ ملے گا۔۔۔ یہ جو کچھ وراثت کے متعلق احکامات بیان ہوئے ہیں وہ اس مال میں جاری ہوں گے جو میت کی وصیت اور قرض ادا کرنے کے بعد بچے گا۔

۳۔ اور ماں باپ (کو میراث ملنے) میں تین صورتیں ہیں۔ ایک صورت تو ان کے لیے یعنی دونوں میں سے ہر ایک کے لیے میت کے ترکہ میں سے چھٹا چھٹا حصہ مقرر ہے اگر میت کی کچھ اولاد ہو (خواہ مکر ہو یا مؤنث یا ایک یا ایک سے زیادہ اور بقیہ اولاد اور دوسرے خاض الخاص وراثہ کو ملے گی اور پھر بیچ جاوے تو پھر سب کو دے دی جائے اور اگر

اس میت کے کچھ اولاد نہ ہو اور صرف اس لیے کہا کہ بھائی بہن نہ ہوں جیسا کہ آگے آتا ہے تو اس صورت میں اس کی ماں کا تہائی حصہ ہے اور باقی دو تہائی باپ کا۔ اور چونکہ صورت مفروضہ میں یہ ظاہر تھا اس لیے تشریح کی حاجت نہیں ہوئی اور اگر میت کے بھائی بہن کسی بھی قسم کے ہوں خواہ ماں باپ، ایک ماں الگ الگ جس کو علاتی کہتے ہیں غرض یہ کہ کسی طرح کے بھائی بہن ایک سے زیادہ ہوں اور اولاد نہ ہوں اور ماں باپ ہوں اور یہ تیسری صورت ہے تو اس صورت میں اس کی ماں کو ترکہ کا چھٹا حصہ ملے گا اور باقی اس کے باپ کو ملے گا۔ یہ سب حصے وصیت کو نکال لینے کے بعد کہ میت وصیت کر کے جائے اگر دین ہے تو اس کو بھی نکال دیا جائے۔ (۱۲)

۴۔ یعنی میت کے صاحب اولاد ہونے کی صورت میں بہر حال میت کے والدین میں سے ہر ایک ۱/۶ چھٹا حصہ کا حقدار ہوگا خواہ میت کے وارث صرف بیٹیاں ہوں یا صرف بیٹے ہوں یا ایک بیٹا ہو یا صرف ایک بیٹی ہو۔ باقی ۲/۳ میں باپ اور دوسرے شریک ہوں گے بھائی بہن ہونے کی صورت میں ماں کا حصہ ۲/۳ ہونے کی بجائے ۱/۴ ہوگا۔ اس طرح ماں کے حصے میں سے جو ۱/۶ (چھٹا) لیا گیا ہے وہ باپ کے حصہ میں ڈالا جائے گا کیونکہ اس صورت میں باپ کی ذمہ داریاں بڑھ جاتی ہیں اور یہ بات یاد رہے کہ اگر میت کے والدین زندہ ہوں تو اس کے بہن بھائیوں کو حصہ نہیں پہنچتا۔ وصیت کا ذکر قرض پر مقدم اس لیے کیا گیا ہے کہ قرح کا ہونا ہر مرنے والے کے حق میں ضروری نہیں ہے لیکن حکم کے اعتبار سے امت کا اس پر اجماع ہے کہ قرض وصیت پر مقدم ہے یعنی اگر میت کے ذمہ قرض ہو تو سب سے پہلے میت کے ترکہ میں سے وہ ادا کیا جائے گا پھر وصیت پوری کی جائے گی اس کے بعد وراثت تقسیم کی جائے گی۔ (۱۳)

۵۔ والدین کے وارث بننے کی تین صورتیں ہیں:

(۱) ماں باپ بھی موجود ہوں اور اولاد بھی خواہ لڑکا ہو یا لڑکی۔ ایک ہو یا زیادہ۔ اس صورت میں ماں باپ کو چھٹا حصہ ملے گا اور باقی ۴/۶ اولاد میں حسب قاعدہ تقسیم کر دیا جائے گا۔

(۲) صرف ماں باپ وارث ہوں میت کی اولاد بھی نہ اور بہن بھائی نہ ہوں اس صورت میں ماں ۱/۳ اور بقیہ دو تہائی باپ کا۔ یہاں بہن باھنی کے نہ ہونے کی تصریح نہیں کی کیونکہ تیسری صورت میں اس کی وضاحت آرہی ہے۔

(۳) اس میت کی اولاد نہ ہو لیکن اس کے بھائی یا بہن ہوں تو اس سورت میں ماں کو چھٹا حصہ اور ۶/۵ باپ کو، بھائی خواہ یعنی ہوں یعنی ایک ماں باپ کی اولاد ہوں خواہ علاقہ یعنی باپ اور مائیں الگ الگ یا اخیانی یعنی دونوں الگ الگ ہوں ان سب حالتوں میں ایک ہی حکم ہے۔ باپ کے باعث بھائی بہنوں کو حصہ نہ ملے گا سابقہ حصص بیان کرنے کے بعد یہ وحاحت فرمادی کہ ان حصص کو خدائے علیم وخبیر نے اپنی حکمت عاملہ سے مقرر فرمایا ہے تمہیں یہ اختیار نہیں کہ اس میں رد و بدل کرو اور اگر یہ بات تمہاری صوابدید پر چھوڑی جاتا تو تم اپنی عارضی اور وقتی مصلحتوں اور مفاد کے زیر اثر پتہ نہیں کیا ترمیمیں کرتے رہتے۔ (۱۴)

نتائج بحث:

(۲) سورۃ نساء کی آیت نمبر ۱۱ کے دوسرے حصہ میں نسبی رشتہ کے لحاظ سے وارث بننے والے والدین کے حصول کا ذکر

ہے

اور وہ یہ کہ ماں باپ کے تین حال ہیں۔

۱۔ اگر میت نے اپنے والدین کے ساتھ اپنی یا اپنی بیٹی کی اولاد چھوڑی تو دونوں کو ذی فرض ہونے کی وجہ سے چھٹا چھٹا حصہ ملے گا۔

۲۔ اور اگر میت نے والدین کے ساتھ اولاد نہ چھوڑی اور نہ ہی ایک سے زیادہ چھوڑے تو اس صورت میں ماں کا کل مال کا تہائی حصہ ملے گا اور باقی کل مال باپ کو عصبہ ہونے کی وجہ سے ملے گا۔

۳۔ اگر میت نے ماں باپ کے ساتھ ایک سے زائد بھائی، بہن بھی چھوڑے اور اولاد نہ چھوڑی تو ماں کو چھٹا اور باقی باقی کو مل جائے گا۔ یہ جائز ہے کہ حصے میت کی جائز وصیت اور ثابت شدہ قرض ادا ہونے کے بعد ہوں گے۔ اس صورت میں کفن و دفن کے خرچوں کے کل مال سے میت کا قرض ادا کیا جائے گا۔ بقیہ ایک تہائی سے وصیتیں پوری کی جائیں گی۔ اس کے بعد میراث تقسیم ہوگی۔

اس آیت میں یہ بھی فرمایا کہ تم میراث کے حصے اس طرح تقسیم کرو جس طرح تمہیں حکم دیا گیا ہے۔ اس میں کمی و بیشی نہ کرو کہ تم کو خبر نہیں کہ تمہارے ماں باپ اور تمہاری اولاد میں سے کون زیادہ تمہیں نفع پہنچائے گا۔ یہ اللہ تعالیٰ جانتا ہے کیونکہ وہ علیم بھی ہے اور حکیم بھی ہے۔

۳۔ زوجین کے لیے قرآنی احکام وراثت: قرآن مجید اولاد اور والدین کے حصص بیان فرمانے کے بعد میاں بیوی کے

احکام وراثت بیان کیے ہیں قرآن مجید میں ہے۔

ولکم نصف ماترک ازواجکم ان لم یکن لہن ولد فان کان لہن ولد

فلکم الربع ترکن من بعد وصیة یوصین بها او دین ولهن الربع مما ترکتم ان لم یکن لکم ولد فان کان لکم ولد. (سورة النساء: ۱۲)

ترجمہ: تمہاری بیویوں کے ترکہ میں سے تمہارے لیے آدھا حصہ ہے بشرطیکہ ان کی اولاد نہ ہو اور اگر ان کی اولاد ہو تو ان میں سے تمہارے لیے چوتھا ہے۔ ان کی وصیت پوری کرنے کے بعد اور ان کا قرض ادا کرنے کے بعد اور اگر تمہاری اولاد نہ ہو تو ان کے ترکہ میں سے ان کا آٹھواں حصہ ہے اور اگر تمہاری اولاد ہے تو تمہارے ترکہ میں سے ان کا آٹھواں حصہ ہے۔ تمہاری وصیت پوری کرنے اور تمہارے قرض ادا کرنے کے بعد۔ (۱۵)۔

قرآن کے اس حصہ کے بارے میں مفسرین و اہل علم آراء درج ذیل ہیں:

قوله تعالى: 'ولکم نصف ما ترک ازواجکم لا تبیین الخطاب للرجال ولولدهما بنو ثعلب و بنو بینہم وان سفلوا ذکرانا وانا و احد فما زادو باجماع واجمع العلماء علی ان للزوج النصف مع عدم الولد او ولد الولد. وله مع وجوده الربع و ترث المرأة من زوجها الربع مع فقد الولد اثنان مع وجوده واجمعوا علی ان

حکم الواحدة من الازواج و اثنتین و الثلاث و الاربع فی الرابع ان لم یکن له ولد و فی الثمن ان کان له ولد و احد و لهن شرکا فی ذلك. الله عزوجل له یفرق بین حکم الواحدة منهن و بین حکم الجمع كما فرق بین حکم الواحدة من البنات و الواحدة من الاخوات و بین حکم المبیع منهن. (۱۶)

ترجمہ: ان دونوں آیتوں میں مردوں سے خطاب ہے اور اولاد سے مراد سگی اولاد اور اولاد کی اولاد نیچے تک ہے چاہے مذکر ہوں یا مؤنث۔ ایک ہوں یا زیادہ۔ اس پر اجماع ہے اور اس پر بھی علماء کا اجماع ہے میت کی اولاد نہ ہونے کی صورت میں خاوند کے لیے آدھا اور اولاد ہونے کی صورت میں چوتھا اور ہونے کی صورت میں آٹھواں حصہ ملے گا اور اس پر بھی اجماع ہے کہ بیوی ایک ہو یا دو ہوں یا دو ہوں یا تین ہوں یا چار ہوں تو اس صورت میں بھی اولاد نہ ہونے کی صورت میں چوتھا اور ہونے کی صورت میں آٹھواں حصہ مقرر ہے۔ تمام شریک ہوں گی کیونکہ اللہ تعالیٰ نے ایک یا دو کا فرق بیان نہیں کیا ہے۔ جیسا کہ

ایک بیٹی یا ایک بہن اور زیادہ کے بارے میں بیان کیا۔

۲. ”فالزوجة ان ماتت ولم تترك ولدا ميرث زوجها وان تركت والایرث زوجها الربع فالزوج ان مات مالم يترك والدا ترث زوجته الربع وان ترك والدترث زوجته الثمن..... ان كانت الزوجة واحدة ترث الربع واثمن فكذا ان كانت اكثر من واحدة تشترك في ذلك الربع والثلث.“ (۱۷)

ترجمہ: پس اگر بیوی فوت ہوگئی اور اس نے اولاد نہ چھوڑی تو اس کے خاوند کو نصف اور اگر اس نے اولاد چھوڑی تو اس کے خاوند کو چوتھا حصہ ملے گا..... اگر بیوی ایک ہے تو چوتھا اور آٹھواں حصہ لے گی اور اگر ایک سے زیادہ ہوں تو وہ بھی چوتھے اور آٹھواں حصہ میں شریک ہوں گی۔

۳۔ اور تم کو آدھا ملے گا اور اس ترکہ کا جو تمہاری بیبیاں چھوڑ جاویں اگر ان کی کچھ اولاد نہ ہو (نہ مذکر نہ مؤنث، نہ واحد اور نہ کثیر) اور اگر ان بیبیوں کے کچھ اولاد ہو (خواہ تم سے ہو یا پہلے شوہر سے تو اس صورت میں) تم کو ان کے ترکہ سے ایک چوتھائی ملے گا لیکن ہر صورت میں یہ میراث وصیت (کے قدر مال) نکالنے کے بعد ملے گی اور بیبیوں کو چوتھائی ملے گی اس ترکہ سے جس کو تم چھوڑ جاؤ خواہ ایک ہو یا کئی ہوں تو وہ چوتھائی سب میں برابر بٹ جاوے گا اگر تمہارے کچھ اولاد نہ ہو تو اس صورت میں ان کو خواہ وہ ایک ہو یا کئی تمہارے ترکہ سے آٹھواں حصہ ملے گا۔“ (۱۸)

۴۔ یعنی خواہ بیوی ہو یا کئی بیبیاں ہوں اولاد ہونے کی صورت میں $\frac{1}{8}$ کی، اولاد نہ ہونے کی صورت میں $\frac{1}{4}$ کی حصہ دار ہوں گی اور یہ $\frac{1}{4}$ یا $\frac{1}{8}$ سب بیویوں کے ساتھ تقسیم کیا جائے۔ (۱۹)

۵۔ بیوی کی وراثت تقسیم کرنے کی دو صورتیں ہیں: (i) متوفیہ بیوی کی کوئی اولاد نہ ہونے لڑکی نہ لڑکا نہ تم سے اور نہ کسی دوسرے

خاوند سے اس صورت میں نصف خاوند کو ملے گا اور بقیہ نصف دوسرے وارثوں میں حسب قاعدہ شرعی تقسیم ہوگا۔ (ii) اس کی کوئی اولاد نہ ہونے لڑکی نہ لڑکا نہ موجودہ بیوی سے نہ کسی دوسری بیوی سے تو چوتھائی بیوی کو ملے گا خواہ تو بیوی کو آٹھواں حصہ ملے گا ایک ہوں یا زیادہ۔ بقیہ مال دوسرے وارثوں میں تقسیم کیا جائے گا۔ (۲۰)

خلاصہ

قرآن مجید نے پہلے نسبی وارثوں کے لیے احکام بیان کیے ہیں اور تیسرے نمبر پر نسبی وارثوں کا ذکر ہے اور ان کے حصوں کی تفصیل ہے۔ یہاں پر سب سے مراد نکاح کی وجہ سے وراثت بننا ہے اور یہ صرف دو وارث ہیں۔ ایک خاوند اور دوسری زوجہ، ان دونوں کے علاوہ کوئی اور وارث نہیں ہے۔ ان دونوں کے وراثت میں حصے کے دو حال ہیں:

- 1- اگر میت کی اولاد ہے تو خاوند کو چوتھائی حصہ اور زوجہ کو آٹھواں حصہ کل جائیداد سے ملے گا۔ ان دونوں خاوند اور بیوی کو صرف حصہ مقرر ملتا ہے اور اس کے علاوہ کچھ اور نہیں ملتا۔
- 2- بیوی ایک ہو یا زیادہ وہ تمام مذکورہ حصے یعنی چوتھائی یا آٹھویں میں برابر کی شریک ہوں گی اور تمام میں برابر تقسیم ہوگا۔ ایک حکم یہ بھی بیان دوبارہ ہوا ہے کہ جائیداد کی تقسیم وصیت کے نافذ کرنے کے بعد اور قرض ادا کرنے کے بعد ہوگی۔

حوالہ جات

- ۱- سعیدی: غلام رسول، علامہ، تبیان القرآن، لاہور: مطبوعہ فرید بک سٹال، ۲۰۰۳ء، ج ۲، ص: ۵۹۰۔
- ۲- ترمذی، محمد بن عیسیٰ، ابویسیٰ، جامع الترمذی، کتاب الفرائض، رقم الحدیث: ۲۰۹۲، ص: ۸۳۱، بیروت: دار المعرفۃ، ط ۱، ۱۴۲۳ھ/۲۰۰۲ء۔
وابوداؤد، سلیمان بن اشعث، بحجتانی، سنن ابی داؤد، کتاب الفرائض، رقم الحدیث: ۲۸۹۱-۲۸۹۲، ص: ۵۵۰، دار الفکر، بیروت، لبنان، ط ۱، ۱۴۲۵ھ/۲۰۰۵ء۔
- وابن ماجہ، محمد بن یزید، قزوینی، سنن ابن ماجہ، کتاب الفرائض، رقم الحدیث: ۲۷۲۰-۲۰۲-۲۰۳، دار المعرفۃ، بیروت، لبنان، ط ۱، ۱۴۱۹ھ/۱۹۹۸ء۔
- ودار قطنی، علی بن عمر، امام، سنن الدارقطنی، رقم الحدیث: ۴۰۴۸-۴۰۵۹، ص: ۶۶۹-۶۷۰، المکتبۃ العصریۃ، بیروت، ط ۱، ۱۴۲۶ھ/۲۰۰۶ء۔
- ۳- قرطبی، محمد بن احمد، ابوعبداللہ، الجامع الاحکام القرآن، مطبوعہ دار احیاء التراث العربی بیروت لبنان، ۱۹۶۵ء، جلد ۳، صفحہ ۵۷۔
- ۴- ایضاً، جلد ۳، ص: ۵۹۔
- ۵- ملا جیون احمد جو پوری، التفسیرات الاحمدیہ، مطبوعہ مطبع مجبائی دہلی معلوم ندر، صفحہ ۵۹۔
- ۶- مولانا محمد شفیع، مفتی، معارف القرآن، مطبوعہ ادارۃ المعارف کراچی، ۱۹۸۳ء، جلد ۲، صفحہ ۳۱۹۔
- ۷- موودوی ابوالاعلیٰ، سید، مولانا، تفسیر القرآن، مطبوعہ مکتبہ تعمیر انسانیت، لاہور، جلد ۱، صفحہ ۳۲۶۔
- ۸- الازہری، بصر محمد کرم شاہ، ضیاء القرآن، مطبوعہ ضیاء القرآن پبلی کیشنز لاہور، ۱۹۹۵ء، جلد ۱، صفحہ ۳۲۲۔
- ۹- تبیان القرآن، جلد ۲، صفحہ ۵۹۱۔
- ۱۰- تفسیر قرطبی، جلد ۳، صفحہ ۵۷۶۔
- ۱۱- التفسیرات الاحمدیہ، جلد ۳، صفحہ ۱۵۵ تا ۱۵۳۔
- ۱۲- معارف القرآن، جلد ۲، صفحہ ۳۱۹، ۳۲۰۔
- ۱۳- تفسیر القرآن، جلد ۱، صفحہ ۳۲۷، ۳۲۵۔
- ۱۴- ضیاء القرآن، جلد ۱، صفحہ ۳۲۶، ۳۲۵۔
- ۱۵- تبیان القرآن، جلد ۲، صفحہ ۵۹۱۔
- ۱۶- تفسیر قرطبی، جلد ۳، صفحہ ۷۶، ۷۵۔
- ۱۷- التفسیرات الاحمدیہ، جلد ۳، صفحہ ۱۵۶۔
- ۱۸- معارف القرآن، جلد ۲، صفحہ ۳۳۵۔
- ۱۹- تفسیر القرآن، جلد ۱، صفحہ ۳۲۸۔
- ۲۰- ضیاء القرآن، جلد ۱، صفحہ ۳۲۷۔